

സാമൂഹ്യക്ഷേമ വകുപ്പിന്റെ വൊക്കേഷണൽ ട്രെയിനിംഗ് സെന്റർ നൽകുന്ന സർട്ടിഫിക്കറ്റിന്റെ സാധുത

190 (2240) ശ്രീ. എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന ഗവൺമെന്റിന്റെ കീഴിൽ തിരുവനന്തപുരത്തും കോഴിക്കോടും സാമൂഹ്യക്ഷേമവകുപ്പ് നടത്തുന്ന വൊക്കേഷണൽ ട്രെയിനിംഗ് സെന്ററുകളിൽ മണ്ഡവർഷ പഠനത്തിനുശേഷം നൽകുന്ന സർട്ടിഫിക്കറ്റുകൾ സർക്കാർ നിയമനങ്ങൾക്ക് യോഗ്യതാ പത്രമായി അംഗീകരിച്ചിട്ടുണ്ടോ ;

(ബി) ഉണ്ടെങ്കിൽ പബ്ലിക് സർവ്വീസ് കമ്മീഷൻ സാമൂഹ്യക്ഷേമ വകുപ്പിലെ ബൈന്റർ ഗ്രേഡ് മൺ തസ്തികയിലേക്കുള്ള നിയമനത്തിന് പ്രസ്തുത യോഗ്യതാ സർട്ടിഫിക്കറ്റ് അംഗീകരിച്ചിട്ടില്ല എന്ന പരാതി ശ്രദ്ധയിൽപ്പെട്ടിട്ടുണ്ടോ ; എങ്കിൽ ആയതിന് അടിയന്തരമായി പരിഹാരം ഉണ്ടാക്കുമോ ;

(സി) ഇല്ലെങ്കിൽ കഴിഞ്ഞ ഇരുപത്തിയഞ്ചിലേറെ വർഷങ്ങളായി വികലാംഗരായ നൂറു കണക്കിന് ചെറുപ്പക്കാർ മണ്ഡവർഷം പഠിച്ച് നേടിയ സർട്ടിഫിക്കറ്റിന് വിലയില്ലാത്ത അവസ്ഥ സൃഷ്ടിച്ച് ഉദ്യോഗാർത്ഥികളെ വഞ്ചിച്ചതിന്റെ ഉത്തരവാദികൾ ആരാണെന്ന് കണ്ടെത്തി നടപടി സ്വീകരിക്കാൻ നിർദ്ദേശം നൽകുമോ ;

(ഡി) പ്രസ്തുത കോഴ്സിന് മുൻകാലപ്രാബല്യത്തോടെ അംഗീകാരം നൽകി ആയതിന്റെ അടിസ്ഥാനത്തിൽ പി.എസ്.സി.-യിൽ അപേക്ഷ നൽകി നിയമനം കാത്തിരിക്കുന്ന വികലാംഗരുടെ പ്രതീക്ഷ സഫലമാക്കാൻ അടിയന്തിര നടപടി സ്വീകരിക്കുമോ ?

ഉത്തരം

(എ) ഇല്ല.

(ബി) പ്രസക്തമല്ല.

(സി&ഡി) വിശദവിവരം ശേഖരിച്ചുനൽകുന്നതാണ്.

മിശ്രവിവാഹിതർക്കുള്ള ആനുകൂല്യങ്ങൾ

181 (2241) ശ്രീ. കെ. കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) മിശ്രവിവാഹം പ്രോത്സാഹിപ്പിക്കുന്നതിന് സാമൂഹ്യക്ഷേമ വകുപ്പ് എന്തെങ്കിലും നടപടികൾ സ്വീകരിച്ചുവരുന്നുണ്ടോ ;

(ബി) സർക്കാർ സർവ്വീസിലുള്ള മിശ്രവിവാഹിതർക്ക് സ്ഥലം മാറ്റം ഉൾപ്പെടെ എന്തെല്ലാം കാര്യങ്ങളിലാണ് പ്രത്യേകാനുകൂല്യം നൽകുന്നത് എന്ന് വ്യക്തമാക്കുമോ ;